

דער פרשה קוזאק

צוזאמען גענומען
פון די שמועסן פון

מורינו הגה"צ
רבי אברהם אלימלך
בידרמן שליט"א

ויקרא - זכור

מבין
באר
האמונה

יו"ל ע"י
מכון 'באר האמונה'



זיך איינצושרייבען צו באקומען די גיליון
וועכנטליך אויף אימייל און פאר הערות
אין הארות מעלדט אייך צו:

אימייל: Mail@derparshakval.com

טלפון: 1347-871-8285



כל הזכויות שמורות למו"ל

אינהאלט

ויקרא - זכור

- אלף זעירא - אפי' די קליינע פאסירונגען זענען אויך פון דעם אויבערשטען א
- אברהם את ה' בכל עת - אין יעדן מצב, אויך אין דעם הסתר א
- א איד מיט אמונה - לעבט מיט סכלנות און יישוב הדעת ג
- ויקרא מיט אן אל"ף זעירא - ומשה עניו מאוד מכל האדם ה
- אדם כי יקריב מכן קרבן - מקריב זיין פון זיך ח
- אויך א קליינע עבודה איז חשוב י
- אש תמיד תוקד על המזבח - מיטנעמען כוחות אויף שפעטער יא
- כי כל שאור וכל דבש - גאווה און כעס מויגן נישט אפי' ווען מען מיינט לשם שמים יב
- פרשת זכור - אינוין האבן מחיית עמלק ביי יעדע מצוה יג
- מלחמה לה' בעמלק מדר דר - גלייבען אז עס נישט דא קיין מקרה יד
- שבת זכור - א סגולה אויף קינדער טו

ויקרא - זכור

אלף זעירא - אפי' די קליינע פאסירונגען זענען אויך פון דעם אויבערשטען

עם שטייט אין ספר "דברי ישראל", אויף דעם פסוק "ויקרא אל משה", אין וואָרט "ויקרא" איז דאָ אַ קליינע אל"ף, און "אל"ף זעירא". זאָגט דער "דברי ישראל", ווען עס פאָסירן גרויסע זאָכן ביי אַ מענטש, ווייסט ער אַז דאָס איז פון דעם אויבערשטען. אָבער ביי די קליינע זאָכן, שפירט מען נישט אַז דאָס איז פון דעם אויבערשטען. דאס איז דא די רמז: "אלף זעירא" אפילו ביי די קליינע זאָכן (זעירא) וואָס זעהען אויס ווי אַ "מקרה", זאָלסטו אויך געדענקען אַז עס איז פון דעם אלופו של עולם.

מיט דעם טייטשט דער "דברי ישראל" די סמיכות פון פסוק ויקרא אל משה, צו דעם סיום פון פרשת פקודי: "לעיני כל בית ישראל לכל מסעיהם". אַ איד דאַרף וויסן אַז "בכל מסעיהם" אין וואָס פאַר אַ מצב ער געפונט זיך נאָר נישט, איז אַלעס פון דעם אלופו של עולם*.

אברכה את ה' בכל עת - אין יעדן מצב, אויך אין דעם הסתר

עם שטייט אין ספה"ק קדושת לוי (ליקוטים, תהלים, ד"ה אברכה) אויפ'ן פסוק (תהלים לד, א-ב) "לדוד

בשנותו את טעמו לפני אבימלך ויגרשהו וילך, אברכה את ה' בכל עת". זאָגן די חז"ל (עי' מדרש תהלים) אַז דוד המלך ע"ה האָט זיך געמאַכט ווי אַ שומה און אַזוי איז ער געראַטעוועט געוואָרן פון אכיש מלך גת, ווייל די באַדינער האָבן געזאָגט פאַר'ן קעניג אַז דאָס איז נישט דוד, נאָר עפעס אַ שומה ח"ו.

האָט דוד המלך פאַרשטאַנען דערפון, אַז פון דעם וואָס דער מענטש געפונט זיך צומאָהל אין נישט אַזאַ גוטע צושטאַנד, ווי למשל ווען ער איז ווי אַ שומה, ווערט ער גאָר אַמאָהל דורך דעם דוקא געראַטעוועט. אויב אַזוי: "אברכה את ה' בכל עת", דאַרף איד דאַנקען דעם אויבערשטען פאַר אַלעס, אין יעדע צייט, אויך פאַר די זאָכן וואָס זעהען נישט אויס ח"ו ווי גוט'ס.

דער קאָזשניצער מגיד זי"ע האָט געטייטשט דעם פסוק (שמות לג, כג) "וראית את אחורי, ופני לא יראו". דער אויבערשטער האָט זיך כביכול אויסגערעדט צו משה רבינו, פאַרוואָס זעהט דער מענטש דעם אויבערשטען נאָר דעמאָלס ווען עס איז איהם שווער ("אחורי"), אָבער "ופני" - ווען עס גייט אים יאָ גוט, "לא יראו" - זעהט ער מיך נישט.

א. מיר האָבן שוין נאָכגעזאָגט דעם טייטש אויף דעם פסוק (תהלים ט, יט) "כי לא לנצח ישכח אביון, תקות עניים תאבד לעד". דער אויבערשטער פאַרגעסט קיינמאָל נישט דעם אַרימאָן, זיין האָפענונג וועט פאַרלוירן ווערן אויף אייביג. איז שווער, אויב דער אויבערשטער פאַרגעסט קיינמאָהל נישט דעם אַרימאָן, איז פאַרוואָס ווערט זיין האָפענונג פאַרלוירן - "תקות עניים תאבד לעד"? לויט דעם אָנהייב פון פסוק, "כי לא לנצח ישכח אביון", וואָלט ענדערש געפאַסט אַז דער פסוק זאָל דערנאָך זאָגן: "תקות עניים לא תאבד לעד" - די האָפענונג פון די אַרימעלייט, וועט נישט פאַרלוירן ווערן אויף אייביג?

נאָר די כוונה איז, דער אויבערשטער פאַרגעסט טאַקע נישט פון דעם אַרימאָן, נאָר דער אַרימאָן האָט פאַרשידענע פלענער און האָפענונגען פון וואו ער וועט צוזאַמענשטעלן דאָס געלט וואָס ער דאַרף. אויף דעם זאָגט דער פסוק: "כי לא לנצח ישכח אביון" - דער אַרימאָן וועט נישט פאַרגעסן ווערן, נאָר וואָס דען? "תקות עניים תאבד לעד", די האָפענונגען פון דעם אַרימאָן, דאָרט פון וואו ער טראַכט צו נעמען געלט, דאָס וועט פאַרלוירן ווערן, אָבער נישט אַז דער אויבערשטער פאַרגעסט ח"ו פון דעם אַרימאָן.

צום סוף האָט זי געהאַט גאָר זעקס קינדער - אַלץ דערפאַר ווייל זי איז געווען אַ שנאה. דעמאָלט האָט זי "מודה געווען", אַז עס האָט זיך געלוינט צו זיין אַ שנאה.

אויף דעם זאָגט דער פסוק "הפעם אודה את ה'" - יעצט בין איך מודה אַז עס איז געווען כדאי צו זיין אַ שנאה. דאָס איז געווען דער ערשטער פאַל פון דעם סאָרט, זינט בריאת העולם.

דער "שפת אמת" זאָגט (אחרי, תרנ"ד) "אם האדם זוכה לאמונה ובטחון כראוי, אזי לבו בטוח שכל הנהגות שלו הוא מאת הקב"ה" - אויב דער מענטש איז זוכה צו די אמת'ע אמונה און בטחון, איז ער זיכער אַז אַלע הנהגות זענען פון דעם אויבערשטען, "והכל הוא כפי הנצרך לו על צד היותר טוב, יותר מכל הטובות שבעולם", און אַז אַלעס איז לויט ווי עס פעהלט אויס פאַר איהם אויפ'ן בעסטן אופן, מער ווי אַלעס גוטס אין דער וועלט.

הרה"ק בעל "אהבת ישראל" זצ"ל האָט געזאָגט אַז די ווערטער "מן הוא", זענען די אותיות אמונה (וכ"כ בספה"ק ארון עדות פרשת בשלה, ובבאר אברהם לרה"ק מסלאנים זצ"ל, פרשת בראשית).

דער רמז אין דעם איז, אַז פונקט ווי ביי דעם מן האָט מען געקענט שפירן אַלע טעמים דערין, אַזוי אויך מיט אמונה שפירט מען אין אַלע מצבים אַלע טעמים.

דער מענטש דאַרף געדענקען, אַז דער באַשעפער פירט די וועלט.

מיר האָבן שוין נאָכגעזאָגט דאָס וואָרט, אויף די ווערטער פון די חז"ל (ברכות ז:) "מיום שברא הקב"ה את עולמו לא היה אדם שהודה להשי"ת עד שבאתה לאה ואמרה (בראשית כט, לה) הפעם אודה את ה'". לאה איז געווען די ערשטע וואָס האָט געלויבט דעם אויבערשטען.

פרעגן די מפרשים, אברהם, יצחק, און יעקב האָבן דען נישט געלויבט דעם אויבערשטען, אַזוי ווי לאה?

איז דער תירוץ, אַז "הודאה" האָט צוויי טייטשן: "הודאה" קען מיינען, דאַנקען, און עס קען אויך טייטשן: מודה זיין. ווען צוויי מענטשן האָבן חילוקי דעות, און איינער איז מודה צום אַנדערן אַז ער איז גערעכט, הייסט עס אַ "הודאה".

לאה האָט נישט פאַרשטאַנען פאַרוואָס זי איז פאַרפיינטעט ביי יעקב אבינו ע"ה, זי זעהט אַז יעקב אַרבייט פאַר רחל זיבן יאָהר, און זי איז פאַרפיינטעט. ווען זי האָט אָבער געבוירן דאָס פערטע קינד, האָט זי יעצט פאַרשטאַנען אַז עס איז געווען פאַר איר טובה וועגן צו זיין אַ שנאה, ווייל אין דעם זכות האָט זי זוכה געווען צו מער ווי עס איז איר געקומען (די אמהות זענען געווען נביאות, און זיי האָבן געוואוסט אַז ביי יעקב דאַרפן געבוירן ווערן צוועלף שבטים - דריי צו יעדע איינע פון די אמהות), און

ב. די דרשנים ברענגען, אַ משל צו אַ מענטש וואָס האָט אַראָפּגעוואָרפן פון דאָך אַסאך הונדערטער דאָלאַרן, און מענטשן וואָס זענען דורכגעגאַנגען אונטן, האָבן געכאַפט די הונדערטערס און געגאַנגען, נישט קוקענדיג אַרויף, כדי צו זעהן ווער ס'איז דאָס דער מענטש וואָס וואָרפט דאָס געלט... שפעטער, האָט ער אַראָפּגעוואָרפן שטיינערנע בלאַקן, האָבן די מענטשן גלייך אַרויפגעקוקט צו זעהן ווער עס וואָרפט די בלאַקן... האָט דער מענטש אויפ'ן דאָך געשריגן צו זיי: - אויב איר וואָלט אַרויפגעקוקט פריהער, ווען איך האָב אַראָפּגעוואָרפן געלט, וואָלט איך נישט געדאַרפט וואָרפן בלאַקן!

אזוי זאגן די קדמונים, אז דער חטא פון אדם הראשון איז געווען אז ער האט נישט צוגעווארט דריי שעה צו מאכן קידוש, נאר ער האט זיך געיאגט גלייך צו עסן פונעם בוים.

דאס זעלבע איז געווען ביים חטא העגל (שמות לב, ח) "סרו מהר מן הדרך" וגו'. זיי האבן זיך געיאגט, און נישט געהאט סבלנות. די אידן האבן באקומען צוויי קרוינען ווען זיי האבן געזאגט "נעשה ונשמע", אבער צוליב די יאגעניש - נישט קענענדיג צוואווארטן ביז משה וועט צוריקקומען - האבן זיי געמאכט דעם עגל.

אז מען לעבט מיט אמונה, "יאגט מען נישט", נאר מען טוט אלעס במתינות און מיט ישוב הדעת.

א איד מיט אמונה - לעבט מיט סבלנות און ישוב הדעת

דער פסוק זאגט ביי די מרגלים (במדבר יד, א) "ויבכו העם בלילה ההוא", דער פאלק האט יענער נאכט געוויינט. די תורה דערציילט די עוולה פון פאלק, אז בנוסף צום חטא האבן זיי נישט געמאכט באלד וויינען. זיי האבן זיך געדארפט לייגן שלאפן, און נישט באלד אויפ'ן ארט וויינען, נאר אפלייגן דעם געוויינ אויף מארגן.

אזוי שטייט אין "בחינת עולם" (פ"ח) "העולם ים זועף, והזמן גשר רעוע נמוי עליו". די וועלט איז ווי א שטורמישער ים, און די צייט איז א שוואכע בריק וואס איז איבערגעבויגן אויפ'ן ים. די עוולה איז, דאס זיך יאגן מיט דער צייט, אז מען האט נישט קיין אמונה און סבלנות אויסצוואווארטן אביסל.

ג. דער גאון בעל "חכם צבי" זצ"ל איז אלס יונגערמאן געווען זעהר ארים, און איז איינגעשטאנען ביי דעם ערשטן אור פאטער פון משפחת ראטשילד, ר' מאיר אנשיל ע"ה, וועלכער האט אים אַוועקגעשאנקען א צימער אין זיין רייכן פאלאץ. די בני הבית האבן געוואלט אַוועקשיקן דעם "חכם צבי", אבער דער פאטער, ר' מאיר אנשיל, האט נישט צוגעלאזט אַוועקצושיקן דעם "חכם צבי".

איינמאָהל איז עס געוואָרן שווער אויך פאַר'ן פאָטער, און ער האָט געזאָגט פאַר'ן "חכם צבי", אז ער דאַרף זיך זוכן אַן אַנדער אָרט צו וואוינען.

עטליכע שעה שפעטער, איז געקומען א דעלעגאציע פון האמבורג איינצולאדענען דעם "חכם צבי" צו ווערן דער מרא דאתרא אין זייער שטאָט. האָט דער "חכם צבי" געזאָגט צו ר' מאיר אנשיל:

- באמת איז אין הימל געוואָרן אַנגעשריבן שוין פונעם טאָג ווען איך בין געקומען אַהער, אז דער היינטיגער טאָג זאָל זיין דער לעצטער טאָג וואָס איך האָלט זיך אויף ביי דיר, ווייל דו זעהסט דאָך אז בלויז עטליכע שעה שפעטער האָט מען מיך איינגעלאָדנט צו ווערן דער רב אין אַזאַ גרויסע שטאָט. נאָר וואָס דען, אויב דו וואָלסט געהאַט אַביסל סבלנות, און דו וואָלסט זיך איינגעהאַלטן פון מיך אַוועקשיקן, וואָלסטו זוכה געווען צו קינדער תלמידי חכמים ווי איך בין, אַבער ווייל דו האָסט נישט געהאַט קיין סבלנות, וועסטו האָבן קינדער ווי ראַטשילד!

פון דאָן אָן, האָט דער מזל פון געלט אַנגעהויבן צו שיינען ביי דער ראַטשילד משפּחה, זיי זענען געוואָרן רייך, אַבער תלמידי חכמים זענען נישט געוואָקסן אין זייער משפּחה.

אַמאָהל ווען הרה"ק הרש"ב מליובאַוויטש זצ"ל האָט אַרויסגעקוקט פון פענסטער, האָט ער באַמערקט אז אויף דער גאָס שפילט איינער מיט אַ פידל, און נעבן איהם שטייט זיין זוהן אַ יונגעל, און טאַנצט און פאַטשט מיט די הענט (די דורכגייענדיגע מענטשן פלעגן אַריינזאָרפן געלט אין א פּושקע פאַר דעם שפּיל). ווען דאָס קינד איז געוואָרן אַביסל שוואַך, האָט ער אויפגעהערט צו טאַנצן און פאַטשן. האָט דער

געוואלט באַרואיגן, און איר געגעבן די כוכבים, איר צו ווייזן אז עס איז דא קלענערס פון דיר, די שטערן זענען קלענער ווי די לבנה.

אזוי געפינען מיר אויך אין דער גמרא (נדרים ג.) אז רבי עקיבא האט געליטן פון דחקות ל"ע, און ער האט געזאגט פאר זיין פרוי אז ווען ער וועט האבן געלט וועט איר געבן א מתנה "ירושלים של זהב". איינמאָהל האט אליהו הנביא געקלאפט אויף די טיר, און געבעטן שטרוי פאר זיין ווייב וואס האט געבוירן א קינד. האט רבי עקיבא געזאגט צו זיין פרוי, "זעהסטו, עס זענען דא מענטשן וואס האבן נישט קיין שטרוי, און מיר האבן כאטש שטרוי".

דער רמז אין דעם איז, אליהו הנביא האט געוואלט ווייזן פאר רבי עקיבא, אז עס זענען דא מענטשן וואס זענען אין אן ערגערן מצב ווי זיינער, ווייל ער האט כאטש שטרוי, און אליהו האט דאס אויך נישט געהאט.

אזוי ווערט געברענגט אין ספרים אויף די ווערטער פון רבי אלעזר בן עזריה (ברכות כו): "איזיל ואימליך באנשי ביתי", איך וועל גיין און זיך באַראָטן מיט די בני בית, אויב איך זאל אָננעמען דאָס נשיאות. דאָס וואָרט "ואימליך" איז פון לשון מלכות. די בחינה פון "מלכות" איז, אז פונקט ווי א מלך, א מושל, האט צייט צו וואַרטן, ווייל ער קען דאָך האָבן די זאך סיי ווען ער וויל נאָר, דאָס זעלבע דאָרף דער מענטש האָבן סבלנות, ווי א "מלך".

הרה"ק רבי יצחק'ל וואַרקער זצ"ל האט געזאָגט אויף דעם וואָס דער אויבערשטער האט מפיס געווען די לבנה דורך איר געבן די שטערן (רש"י בראשית א, טו). פאַרוואָס האט דער אויבערשטער איר געגעבן די שטערן?

האט רבי יצחק'ל וואַרקער געזאָגט, די לבנה האט זיך אָפּגערעדט אויף דעם וואָס זי איז קלענער ווי די זון, האט דער אויבערשטער איר

פאַטער איהם געשלאָגן. דאָס קינד האט זיך גענומען וויינען, אָבער ער האט באַלד זיך גענומען טאַנצן און פאַטשן מיט די הענט...

האט דער רש"י געפרעגט די חסידים, וואָס איז דער אמת דאָ, דאָס וויינען, אָדער דאָס טאַנצן און פאַטשן?!

ווען דער גערער רבי, כ"ק אדמו"ר בעל "פני מנחם" זצ"ל, האט דערציילט די מעשה, האט ער געזאָגט: - דער אמת איז, ס'איז אַ חילוק צו דאָס איז אַ איד אָדער אַ גוי. אַ איד לעבט מיט אמונה, "עוז וחדוה במקומו", ער לעבט מיט אמונה אז אלעס איז פון דעם אויבערשטען, נאָר וואָס דען, יעצט טוט איהם וויי, וויינט ער (ער איז דאָך נישט מער ווי אַ מענטש). אָבער אַ גוי, וואָס ער האט נישט קיין אמונה, איז זיין געוויין אמת'דיג, נאָר דאָס טאַנצן און קלאַטשען מיט די הענט איז דער שפיל!

ד. דער בריסקער רב הגרי"ז זצ"ל האט דערציילט, אז הגאון רבי איצעלע וואַלאַזשינער זצ"ל האט אַמאָהל פאַרלוירן אַ קינד ל"ע, און ער האט נישט געקענט קומען צו זיך פונעם פאַרלוסט. האט זיין פאַטער, דער גאון רבי חיים וואַלאַזשינער זצ"ל, איהם געזאָגט:

- דיין צער - אויף רבי אלי' (שטראַשין) געזאָגט!

דער דאָזיגער רבי אלי', וועלכער איז געווען רב אין אַ שטאָט נישט ווייט פון וואַלאַזשין, האט נישט געהאַט קיין קינדער. רבי חיים וואַלאַזשינער האט געמיינט צו זאָגן פאַר זיין זוהן רבי איצעלע, דו האָסט כאַטש אַ פאַר קינדער, און רבי אלי' האט בכלל נישט קיין קינדער, דהיינו עס איז דאָ ערגעס.

לימים, איז ביי רבי אלי' געבוירן געוואָרן אַ זוהן, וועמען ער האט אַ נאָמען געגעבן שמואל, און ווען דאָס יונגעל איז אַלט געווען איין יאָהר (גענוי אין זעלבער עלטער ווי רבי איצעלע'ס פאַרלוירן קינד איז געווען) איז ער

וועסטו זיין צופרידן מיט דעם וואָס דער אויבערשטער האָט דיר געגעבן. דאָס איז מרומז אין די ווערטער "הרוצה להעשיר יצפין", ער זאל קוקן אויפן לינקע זייט פון לב, וואָס דאָס איז די אותיות גם, אז ער האָט מער פון אנדערע, און אזוי וועט ער שטענדיג זיין צופרידן, ווי די חז"ל זאָגן (אבות פ"ה, מ"א) "איזה עשיר השמח בחלקו".

ויקרא מיט אַן אל"ף זעירא - ומשה עניו מאוד מכל האדם

הגה"ק רבי שמשון אַסטראַפּאָליער זצ"ל זאָגט, דאָס וואָרט "ויקרא" האָט אַ קליינע אל"ף. אין אַן אנדער אָרט אין דער תורה, איז דאָ אַ גרויסע אל"ף אין דער פסוק - "אשריך ישראל מי כמוד עם נושע בה" וגו' (דברים לג, כט). דאָס קומט אונז צו לערנען, אז פאַר זיך, האָט משה רבינו ע"ה זיך געהאַלטן גאָר קליין - "ויקרא אל משה", מיט אַ קליינע אל"ף, אָבער ווען ער האָט גערעדט וועגן די אידן, האָט ער געזאָגט: "אשריך ישראל",

די גמרא זאָגט (ב"ב כה:): "הרוצה להחכים ידרים, להעשיר יצפין". זאָגט דער "בן יהוידע" (ב"ב שם), דרום איז אויף די רעכטע זאך (ווען מ'קומט צו מורה), און צפון איז אויף די לינקע זייט. די אותיות צו "רעכטס" פון "לב", זענען "אך", און די אותיות צו "לינקס" פון "לב" זענען "גם". די כוונה איז, ווען עס איז נוגע צו חכמת התורה, זאל דער מענטש אייביג קוקן אויף "רעכטס" - דאָס הייסט צו "אך", וואָס "אכין ורקין מיעומין" (ר"ה יז: ועי' רש"י, עירובין ק"ה), וואָס איז ווייניגער ווי "לב", דאָס הייסט, מען זאל אייביג קוקן אויף אַ צווייטן וואָס קען מער פון דיר, כדי זיך אַראָפּצולערנען פון איהם, מ'זאל האָבן שאיפות אַרויפצוגיין העכער.

ווען עס קומט אָבער צו גשמיות'דיגע ענינים, "הרוצה להעשיר", "יצפין", זאל מען קוקן אויף די "לינקע" זייט, וואָס איז "גם", דו זאלסט אייביג קוקן אויף זיך, ווי דו האָסט מער פון דער צווייטן, וואָס ער האָט ווייניגער פון דיר, ממילא

געוואָרן זעהר קראַנק רח"ל. רבי אלי' איז געזעסן ביי זיין זוהן'ס בעטל און געזאָגט תהלים, און געזאָגט: "דאָס האָט רבי חיים נישט געמיינט! ער האָט נאָר געמיינט צו באַרואיגן זיין זוהן, אָבער ער האָט נישט געמיינט אויף אַזא אופן!".

שפעטער איז דאָס קינד געזונט געוואָרן. דאָס איז געווען דער באַקאַנטער גאון רבי שמואל שטראַשון זצ"ל, מחבר פון חידושי הרש"ש אויף ש"ס.

ה. אַ אידישער שניידער אין דער שטאָט פשיסחא, האָט באַקומען אַ באַשטעלונג דורך דעם פריץ, איהם אויפצונייען אַ שיינעם בגד. האָט דער איד געזאָגט, "אָודאי וועל איך מאַכן פאַר'ן פריץ אַ שיינעם בגד. קען איך דען נייען אַ נישט-שיינעם בגד?".

ווען דער איד האָט געברענגט צום פריץ דאָס קלייד, איז דאָס קלייד זייער נישט געפאָהלן פאַר די פרוי פונעם פריץ. זי האָט געזאָגט, אַז זי עקעלט זיך פונעם קלייד, און קען עס נישט אָנקוקן. האָט דער פריץ צוריקגעגעבן דעם קלייד פאַר דעם אידישן שניידער, זאָגענדיג, "דאָס קלייד האָט נישט קיין חן".

צוליב דעם וואָס דער פריץ האָט געזאָגט אַז דאָס קלייד האָט נישט קיין חן, האָבן אויך אנדערע מענטשן אויפגעהערט באַשטעלן זייערע קליידער ביים שניידער. איז דער שניידער געגאַנגען צום רבי'ן ר' בונם זצ"ל, און זיך אויסגעוויינט דאָס האַרץ, און געפרעגט וואָס צו טוהן. האָט דער רבי ר' בונם איהם געהייסן אויפטרענען דעם גאַנצן קלייד, און עס איבערנייען פונדאָסניי גענוי אזוי ווי פריער, און עס צוריקברענגען צום פריץ.

זעלבסט-פאַרשטענדליך, אַז דער שניידער האָט געפאָלגט. ער האָט עס איבערגענייט, און ווען ער האָט

און דער אויבערשטער האָט מאַקע געגעבן טינט פאַר די ספר תורה מיט די ריכטיגע מאָס, אָבער משה האָט מיט זיין גרויס עניוּת געשריבן אַן אל"ף זעירא אין ויקרא, און "ענו" אַן אַ יו"ד, דערפאַר איז איבערגעבליבן טינט אינעם פּעדער. קומט אויס אַז דער "קרן עור פני משה" איז געקומען פון די עניוּת פון משה רבינו ע"ה.

דער "ספר החיים" (לאחי המהר"ל זצ"ל) זאָגט (ספר זכיות, ח"א, פ"א), פאַרוואָס ווערט משה אָנגערופן "משה רבינו", מען זאָגט אַרויס משה'ס נאָמען נאָך איידער מען דערמאנט אַז ער איז אונזער רבי?

זאָגט דער "ספר החיים", אַז דער באַשעפער האָט געוואָלט אַז אידן זאָלן וויסן פאַרוואָס ער האָט אַזוי ליב משה רבינו, ווייל ער איז ביי זיך "משה", נישט "רבינו". צוערשט ווייסט ער ביי זיך

געוואונטשען זענט איר כלל ישראל, און עס געשריבן אין דער תורה מיט אַ גרויסע אל"ף.

דער קאָצקער רבי זצ"ל האָט געזאָגט אויפ'ן פסוק (שמות לד, לה) "כי קרן עור פני משה", די הויט פון משה רבינו'ס פנים האָט געשיינט. זאָגט דער מדרש (שם"ר פמ"ו, ו) אַז דער שיינ אויפ'ן פנים פון משה רבינו ע"ה, איז געווען פון דעם ביסל טינט וואָס איז איבערגעבליבן אין דעם פּעדער ביים שרייבן די לוחות, "דיו שנשתייר בקולמוס".

איז שווער, ביי דעם אויבערשטען ב"ה איז דאָך אַלעס מנוי ומדוד, געוואויגן און געמאַסטן פונקטליך, עס איז נישט שייך ביים באַשעפער אַז עס זאָל איבערבלייבן טינט אינעם פּעדער?

האָט דער קאָצקער רבי געענטפערט, אַז אַוודאי איז אַלעס געמאַסטן ביי דעם אויבערשטען,

עס געברענגט צום פריץ, האָט דער פריץ גאָר שטאַרק הנאה געהאַט דערפון, און געזאָגט אַז דאָס קלייד געפעלט איהם...

שפעטער, האָט דער רבי ר' בונם געזאָגט צו דעם שניידער:

- דער רבוננו של עולם האָט אַריינגעלייגט אין טבע פון דער בריאה, אַז גאות האָט נישט קיין חן, נאָר ענוה, ווי דער פסוק זאָגט (משלי ג, לד) "ולענוים יתן חן". דעריבער, ווען דו האָסט אין אָנהייב גענייט דעם קלייד מיט'ן "ר" איך", "א"ך" קען מאַכן נאָר שיינע קליידער, האָט דאָס קלייד נישט געהאַט קיין חן אין די אויגן פון דעם פריץ און זיין ווייב, אָבער דאָס צווייטע מאָהל האָסטו עס גענייט מיט אַ צובראַכן האַרץ, און נאָך צוגעלאָזט אַ פאַר טרערן דערביי... דערפאַר האָט עס געהאַט חן.

1. הגאון הרב שך זצ"ל האָט געפרעגט אויף דאָס ענין פון "ויקרא - אל"ף זעירא". ווי אַזוי האָט משה רבינו געמעגט שרייבן אַ קליינע אל"ף אין וואָרט "ויקרא"? פון יעדן אות אין דער תורה לערנט מען דאָך אַרויס תילי תילין של הלכות, ממילא אויב עס פעלט פון דעם שיעור אין אות אל"ף, וועט דאָך פעהלן הלכות?

האָט הרב שך געענטפערט, אַז משה רבינו האָט געהאַלטן, אַז אַ נאָך גרעסערער לימוד ווי אַלע תילי תילין של הלכות, איז ווען אַ איד האַלט זיך קליין, צו וויסן אַז ער איז גאָרנישט, נאָר אַלעס קומט פון דעם אויבערשטען.

2. דער וויזשניצער רבי, הרה"ק בעל "אמרי חיים" זצ"ל פלעגט זאָגן בדרך צחות אויף אידיש, אויפ'ן פסוק (שופטים ה, א) "ותשר דבורה וברק בן אבינועם", און עס האָבן געזינגען דבורה און ברק דער זוהן פון אבינועם. דער טייטש פון וואָרט "ותשר" איז אויך פון לשון אַפּגעטוהן ("ותסר"), "דבורה" איז אַ בין וואָס בייסט. אויב מען טוט אַפּ פון זיך די "בין" וואָס בייסט, "וברק בן" - קען מען שיינען ווי די זון ("בן" - אַ זון, וואָס קען אויך באַדייטן די "זון" - שמש).

דער פרשה קוואַל - ויקרא - זכור

ז

אַז ער איז נישט מער ווי "משה", און בלויז אין דעם זכות איז ער אויך "רבינו".
שייך זיך צו האַלטן גרויס מיט אַ זאך וואָס געהערט נישט צו איהם.

אַזוי שרייבט דער "שפת אמת" (תוריע, תרל"א, ד"ה ברש"י עץ ארץ שנתגאה וכו') אויף דעם וואָס משה רבינו ע"ה איז געווען "עניו מאד": "כי בודאי אין המכוון להיות אדם עניו ע"י דמיון שקר, כי מה שנאמר במשה רבינו ע"ה עניו מאוד, אף שבוודאי ידע כי הוא הדעת של כל ישראל, אך ע"י שיודע היטב כי הכל מחיות השי"ת, אם כן אף שבוודאי יש בכל עבודה נקודה מן האדם בעצמו והוא הרצון, מכל מקום אין ניכר מזה לאדם כלל לידע כמה יש בעבודתו מעצמו, ורק הכל מהשי"ת, ואיך יוכל להתגאות במה שאינו שלו, והגיאות עצמו הוא הסימן שהוא שפל באמת". עס איז זיכער אַז די כוונה אין עניו מאוד איז נישט אַז משה רבינו איז געווען אַן עניו מיט פאַלשע דמיונות, נאָר דאָס וואָס משה רבינו ווערט אָנגערופן עניו מאוד, איז דערפאַר ווייל מיט דעם אַלעס וואָס משה רבינו האָט געוואוסט אַז ער איז די בחינת "דעת" פון אַלע אידן, האָט ער פאַרשטאַנען אַז אַלעס קומט פון דעם אויבערשטענעם, אין דערפאַר איז דאָך נישט

דער רמב"ן ז"ל שרייבט (אגרת הרמב"ן) "וכאשר תתנהג במדת הענוה וכו', אז תשרה עליך רוח השכינה מזיו כבודו וחיי עוה"ב". ווען דו וועסט זיך פירן מיט די מדה פון ענוה, וועט אויף דיר רוהען דער גייסט פון דער שכינה הק' פון באַשעפער'ס הערליכן כבוד.
אַזוי טייטשט דער גערער רבי, הרה"ק בעל "אמרי אמת" זצ"ל (ליקוטים, קידושין ל.) דעם פסוק (ויקרא יא, מב) "כל הולך על גחון", אַלע באַשעפענישן וואָס גייען אויפן בויך. זאָגט די גמרא (קידושין ל.) "וא"ו דגחון חציין של אותיות", דער ו' פון וואָרט גחון איז ביים העלפֿט פון די אותיות פון דער ספר תורה. האָט דער חידושי הר"ם געזאָגט, אַז ווען מען קומט אָהן צו דעם אַז מ'האָט שוין געלערנט אַ האַלבע תורה, דאַרף מען גיין איינגעבויגן, "הולך על גחון", זיך נישט צו האַלטן גרויס, נאָר וויסן אַז מ'האָט עס דערגרייכט מיט סיעתא דשמיא'.

ח. דער ספר החיים שרייבט דאָס לשון: ואף משה רבינו ע"ה, שהיה אבי כל החכמים, לא נקרא רבינו משה, רק נקרא משה רבינו, להגיד שלא החזקנו את תורתו בתורת אמת בשביל רוב התחכמותו רק מפני שהיה עניו מכל אדם, ולא החזיק עצמו רק משה בעלמא.

ט. ענליך האָט געזאָגט הרה"ק רבי בונם פון פשיסחא זצ"ל, אַז משה רבינו ע"ה האָט געוואוסט אַז ער איז דער רבי פון די אידן, נאָר ער האָט זיך געהאַלטן ווי אַ פויגל וואָס איז אַרױפגעשטעלט געוואָרן אויפ'ן הונדערטסטן שטאַק.

י. עס איז ידוע, אַז דער רבי ר' זושא זי"ע פון האניפאלי האָט געטאַנצט, און געזאָגט, "דער סיבה פארוואס איך טאַנץ איז, ווייל איך בין נישט ווערד אַז די ערד זאָל מיך האַלטן!"... (ווען מען טאַנצט איז מען טייל צייט אין דער לופטן).

האָט הגה"ח רבי זלמן בריזל זצ"ל געזאָגט אויף דעם:

- פון די ווערטער פון הייליגן רבי'ן ר' זושא קומט אויס, אַז וואָס ווייניגער ווערד דער מענטש איז, דאַרף ער מער טאַנצן...

דאָס איז אַ לימוד פאַר יעדן איד, ער זאָל נישט מיינען אַז וויבאַלד ער איז נישט ווערד מעג ער זיין בעצבות, נאָר אדרבה, דו ביזט נישט ווערד אַז די ערד זאָל דיך האַלטן, זאָלסטו נאָך מער טאַנצן און זיין בשמחה פון דעם וואָס די ערד האַלט דיך יא, כאָטש דו ביזט נישט ווערד דערצו.

- אויב דער מענטש איז מקריב זיין רצון פאר דעם אויבערשטען, דאן "לפני ה'" - גייט עס אריין צו מיר כביכול לפני ולפנים.

אזוי האט געזאגט דער קאצקער רבי זצ"ל (שיח שרפי קודש, ח"א, אות של"ד) אויף די ווערטער פון די חז"ל (עי' שהש"ר פ"ה, ב) "פתחו לי פתח כחודו של מחט, ואני אפתח לכם פתח כפתחו של אולם", איר זאלט נאר עפענען א טוהר ווי די שפיץ פון א נאָדל, וועל איך עס שוין פאַרברייטערן פאַר דיר, ווי די גרויסע טוהר פון דעם אולם. די וועלט טייטשט "כחודו של מחט" - אויך א קליין לעכעלע, ווי דאָס לעכל פון א נאָדל. אָבער מיר טייטשן - האָט דער קאצקער רבי געזאגט - "כחודו של מחט", "עס זאל זיין געלעכערט אדורך און אדורך". דאס מיינט, לעניינו, אריינשטעכן אַביסל אין "אייגענעם פלייש", צו קענען פאַרמאכן דאָס מויל לעת הצורך, אָדער צוברעכן אַ תאוה"י.

אדם כי יקריב מכן קרבן - מקריב זיין פון זיך אויפ'ן פסוק (א, ב) "אדם כי יקריב מכם קרבן לה' מן הבחמה מן הבקר ומן הצאן, תקריבו את קרבנכם וגו', זאגט דער של"ה הקדוש, "אדם כי יקריב מכם", אויב דו ביזט מקריב פון זיך פאר דעם אויבערשטען, איז עס "קרבן לה'" - א קרבן פאר דעם אויבערשטען, "מן הבקר ומן הצאן" - אויב דו ביזט נאָר מקריב פון די שאָף און רינדער, דו ביזט נישט מקריב "פון זיך" - "תקריבו את קרבנכם" - איז עס דיין אייגענער קרבן"י.

אויפ'ן פסוק (א, ג) "אם עולה קרבנו מן הבקר וגו' אל פתח אהל מועד יקריב אותו לרצונו לפני ה'", האָט געזאגט דער "חזוה" פון לובלין זי"ע: "אם עולה קרבנו מן הבקר" - אויב דער מענטש ברענגט פאר מיר א קרבן עולה פון א בהמה, "אל פתח אהל מועד יקריב אותו" - זאל ער עס ברענגען נאָר ביז די טיר פון אהל מועד. "יקריב אותו לרצונו"

יא. די גמרא זאגט (ברכות לה.) אַז אויף וויין מאַכט מען אַ "בורא פרי הגפן", און דער טעם דערפון איז, ווייל עס איז "נשתנה למעלותא" - עס איז פאַרענדערט געוואָרן צום גוטן. ווי אזוי ווערט דער וויין "נשתנה למעלותא"? דורך דעם וואָס מען צעפרעסט די טרויבן. זעהט מען פון דעם אַ רמז בדרך העבודה, אַז ווען דער מענטש "צעפרעסט" זיך אַביסל, ווערט ער פאַרענדערט צום גוטן. מיט יעדע קלייניגקייט וואָס אַ איד אַרבעט אויף זיך ווערט ער בעסער.

יב. הגה"צ רבי אלי' לאַפּיאַן זצ"ל האָט דערציילט, אַז מ'האָט אַמאָהל געכאַפט אַ מענטש וואָס האָט פאַרשפּרייט פאַלשע דאָלאַרן, און מ'האָט איהם איינגעזעצט אויף אַ יאָהר צייט. שפעטער האָבן די פּאָליציי געכאַפט דעם דרוקער וואָס האָט געדרוקט די דאָלאַרן, און ער האָט באַקומען תּפּיסה אויף זיבן יאָהר. האָט ער געפרעגט, פאַרוואָס האָט מען יענעם - ביי וועמען מ'האָט געפונען צוועלף פעקלעך פאַלשע דאָלאַרן - געגעבן נאָר איין יאָהר, און ער - דער דרוקער - ביי וועמען מ'האָט נאָר געטראָפּן דאָס מאַשינדל, האָט באַקומען זיבן יאָהר טורמע?!

האָט מען איהם געענטפערט: "דו האָסט דאָס מאַשינדל, פון וועלכן מ'קען מאַכן מיליאָנען פעקלעך פון פאַלשע דאָלאַרן, אָבער יענער האָט דאָך נאָר 12 פעקלעך". מיט דעם האָט רבי אלי' לאַפּיאַן מסביר געווען דאָס וואָס דער רמב"ם שרייבט אַז מען דאַרף אייביג גיין צום שורש פון דער עבירה, די מדות פון מענטש. דער עיקר איז נישט די "פעקלעך", נאָר דאָס "מאַשינדל", וואָס טרייבט צו אַלע שלעכטע זאַכן רח"ל.

אַזוי שרייבט דער רמב"ם (הלכות תשובה פ"ז, ה"א) "ולשוב מן הכעס ומן האיבה ומן הקנאה ורדיפת ממון". דער מענטש זאל תשובה טוהן און אַנטלויפן פון כעס, שנאה, קנאה און פון נאַכלויפן נאָך געלט, ווייל די אַלע זאַכן זענען דער שורש פון אַלע מעשים רעים רח"ל.

אמונו ומשמשו בקודש, הגה"ח רבי אלי' ראטה זצ"ל, די פאָלגענדע ווערטער:

- ווען אַ איד קומט אַרויף אין הימל, פרעגט מען איהם, וואָס ער האָט געברענגט. ענטפערט ער, איך האָב געברענגט אהבה, יראה... זאָגט מען איהם אַז ער זאָל עס אַוועקלייגן אין דער רעכטער זייט. דאָן ווייזט מען איהם מיליאָנען מלאכים ווי זיי זאָגן "קדוש קדוש קדוש", און פון דער לינקער זייט ווייזט מען איהם מיליאָנען מלאכים וואָס זאָגן "ברוך כבוד ה' ממקומו". דאָס מיינט איהם צו זאָגן, אהבה ויראה האָבן מיר גענוג אין הימל, אָבער וואָס האָסטו געברענגט פון דאָרט, עפעס וואָס מיר האָבן נישט דאָ?!

הרה"ק רבי שלמה'קע זוועהילער זי"ע האָט געזאָגט, ויקרא אל"ף זעירא, אל"ף איז דער באַשעפער, אלופו של עולם. דער באַשעפער כביכול האָט זיך קליין געמאַכט, ווייל ער וויל נעמען אַ קרבן פונעם מענטש.

לענינינו, אין כלל פון "קרבן" איז יעדע התגברות היצר וואָס מיר באַווייזן אויף דער וועלט. אויף דעם מאַכט דער אויבערשטער כביכול זיך קליין, כדי אָנצונעמען אונזער "קרבן" אויף יעדן שריט און טריט.

הרה"ק רבי שלמה'קע זוועהילער זי"ע, וועלכער האָט געוואוסט וואָס עס טוט זיך במתיבתא דרביעא, האָט אַמאָהל געזאָגט פאַר איש

יג. הרה"ג ר' עזריאל טויבער שליט"א, וועלכער איז פיל עוסק בקירוב רחוקים, דערציילט, אַז אַמאָהל פרייטאָג צו נאָכט איז ער געזעסן מיט אַ גרופע יוגענטליכע וועמען מען דאַרף מקרב זיין, און געזונגען מיט זיי זמירות און ניגונים. פאַרטאָגס האָט איינער פון זיי ל"ע אַרויסגענומען אַ ציגאַרעט צו פאַררייכערן אין שבת רח"ל. איז הרב טויבער צוגעגאַנגען צו יענעם בחור, און איהם געפרעגט:

- אויב דער רבוננו של עולם וואָלט ביי דיר געבעטן אַ ציגאַר, וואָלסטו איהם געגעבן?
ענטפערט דער בחור:

- זיכער, פאַר'ן אויבערשטען וואָלט איך אַפילו אַוועקגעגעבן מיין לעצטן ציגאַרעטל...
האָט ר' עזריאל אים געזאָגט:

- דער רבוננו של עולם בעט פון דיר דעם דאָזיגן ציגאַרעטל!
זעלבסט פאַרשטענדליך, אַז דער בחור האָט עס אַוועקגעוואָרפן.

אָוודאי האָט אַזאַ מעשה נישט דירעקט אַ שייכות מיט אונז, אָבער עס לערנט אונז, אַז ווען עס ברענט אונז צו טוהן אַ זאך וואָס טויג נישט, אַ דיבור, אַ ראי', וכדומה, דאַרף מען זיך דערמאנען אין דעם וואָרט, אַוועקצושענקען פאַר'ן באַשעפער דאָס "ציגאַרעטל", און ממילא וועט מען נישט זינדיגן, "אדם כי יקריב מכם קרבן לה'".

יד. על דרך משל, אַ איד קומט אַהיים פון אַ געשעפטליכע נסיעה אין אויסטראַליע אָדער פון אַמעריקע, פרעגט איהם זיין זוהן: "טאָטי, וואָס האָסטו מיר געברענגט". אויב ער וועט איהם זאָגן, "איך האָב דיר געברענגט באַמבאָ און ביסלי", וועט דאָס קינד זאָגן: "טאָטי, באַמבאָ און ביסלי האָב איך גענוג דאָ אינדערהיים, מען קען עס קויפן אין 'יש'! אָבער וואָס האָסטו מיר געברענגט אַ מתנה וואָס מען קען נאָר באַקומען דאָרט אין אויסטראַליע, צו אין אַמעריקע?...!".

אויב אַ קומט אַרויף אין הימל און ער זאָגט, "איך האָב געברענגט אַביסל שבירת המדות, אַ שבירת התאוה, שבירת הקנאה, שבירת הכבוד", זאָגט מען איהם אויבן אין הימל: "אַה, דאָס איז אַ מצרך מבוקש מאד", אַן אַרטיקל וואָס מען זוכט זעהר שטאַרק דאָ אין הימל, ווייל דאָ איז נישט דאָ קיין יצר הרע...

דער פרשה קוואל - ויקרא - זכור

זו עולה". איז דאך אַוודאי געוויס אַז דער מענטש, קען ווערן הייליג אין אַ מינוט. אויב ער זאָגט "מאי דהוה הוה" - וואָס ס'איז געווען, איז געווען, אָבער פון יעצט און ווייטער וויל איך זיין הייליג, איז דאך אַוודאי און אַוודאי אַז ער ווערט געהייליגט ווי אַ קרבן^ט.

אויך אַ קליינע עבודה איז חשוב

בי כל שאור וכל דבש לא תקטירו ממנו אשה לה' (ב, יא). דער "בית אהרן" זאָגט (דף עד. עו:), דער חילוק צווישן "חמץ" און "מצה" איז בלויז מיט אַ קליין שמרעכל אין דעם אות ח"ת, וואָס איז מער ווי ביים אות ה"א. זעהט מען פון דעם, אַז אַפילו מיט אַ משהו וואָס מען ברעכט פון זיך, ווערט מען דערהויבן פון "חמץ" צו "מצה". דאָס לערנט אונז, אַז אַפילו אַ משהו עבודה איז גענוג. "נתעלה מחמץ למצה כהרף עין"^ט.

דאָס זאָגט דער פסוק "אדם כי יקריב מכם קרבן לה'", מען דאַרף מקריב זיין עפעס "פון זיך" פאַר דעם אויבערשטען, זיך איינהאַלטן פון אַן עבירה, וואָס אויף דעם זאָגט די גמרא (פסחים קיג.) "שלשה הקב"ה מכריז עליהם בכל יום", וכו' דריי מענטשן וואָס דער אויבערשטער רופט אים אויף זיי אין הימל יעדן טאָג.

אַזוי טייטשט דער "תפארת שלמה" דעם פסוק, "אדם כי יקריב מכם קרבן לה'". ווען אַ מענטש וויל זיך דערנענטערן צום אויבערשטען, און ער ווערט צובראַכן ביי זיך, איז די עצה, ווייסטו ווי אַזוי דו קענסט נאָנט ווערן צום אויבערשטען? זאָגט די תורה: "מן הבחמה" - לערן זיך אַראָפּ פון אַ בהמה. זי האָט נישט קיין קדושה, אָבער אויב אַ איד זאָגט "הרי זו עולה", ווערט עס באלד אַ קרבן עולה, עס ווערט קדשי קדשים, בלויז פון דריי ווערטער וואָס דער איד האָט געזאָגט "הרי

טו. אַזוי האָבן די סלאָנימער צדיקים געטייטשט וואָס מיר זאָגן אין הגדה של פסח: "מתחילה עובדי עבודה זרה היו אבותינו, ועכשיו קרבנו המקום לעבודתו". "מתחילה" - אויב דער מענטש קוקט שטענדיג "מתחילה", וואָס עס איז געווען פריהער, דאָן "עובדי עבודה זרה היו אבותינו", דאָן איז ער נאכנישט אַרויסגעקראכען פון זיין עבודה זרה געזעלשאַפט, ווייל דאָס ברענגט אים צו עצבות, אָבער "ועכשיו", ער קוקט נאָר פון יעצט און ווייטער, דאָן "קרבנו המקום לעבודתו" - ווערטער ער נאָנט צו עבודת ה'.

עס ווערט טאַקע דערציילט, אַז איינער פון די סלאָנימער רבי'ס האָט טאַקע ביים סדר, זאָגנדיג די ווערטער "ועכשיו קרבנו המקום לעבודתו", געזעצט אויפ'ן טיש מיט אַזאַ התלהבות, אַז די מצות האָבן זיך צובראַכן, און דער בעכער האָט זיך געטרייסעלט, ביז ער האָט אַרויסגעזאָגט מיט אַ ברען דאָס וואָרט "ועכשיו!"^ט.

טז. דער נאָוואַרדאָקער האָט אַמאָהל פאַרציילט, אַז אַן אַרימאָן איז געגאַנגען בעיצומו של יום שב"ק אויף דער גאַס, און ער האָט באַמערקט אויף דער ערד ליגן אַ גרויסן סכום געלט. האָט ער גענומען טראַכטן ביי זיך, אוי, אַזוי פיל געלט! אָבער ער האָט זיך געכאַפט אַז היינט איז דאָך שב"ק, און מ'טאָר נישט אָנרירן דאָס געלט. דאָן האָט ער זיך געמאַכט אַ חשובן, עס איז דאָך אַ ספק פיקוח נפש... צו ברענגען אַזאַ סכום אַהיים פאַר די הונגעריגע בני בית. דאָן האָט ער געטראַכט צו טוהן מיט אַ "טלטול מן הצד", און "לצורך גופו" וכו', ביז ס'איז צוגעקומען אַ מענטש און איהם געזאָגט "געב אַ קוק די אַלע דאָלאָרן זענען פאַלשע"... ברגע כמימרא איז די גאַנצע "היץ" פונעם געלט אַראָפּ פון איהם, ווייל עס איז דאָך פאַלשע געלט...

האט דער דער נאָוואַרדאָקער מסביר געווען, אַז דאָס וויל דער באַשעפער פון אַ מענטש. ער זאָל

מיר ווילן אויך זיין פאר דעם קעניג, און פארוואס האט מען אונז דערווייטערט פונעם קעניג, דעם מלך מלכי המלכים הקב"ה? האט דער אויבערשטער זיי צוגעזאגט, אז מען וועט נוצן וואסער פאר ניסוך המים און זאלץ פאר די קרבנות.

דאָרף מען פארשטיין, ביי ניסוך המים האט מען גענוצט בלוז דריי לוגין, לויט די שיטה פון די חכמים, און לויט רבי יהודה איז עס געווען בלוז איין לוג (סוכה מח:), און דער ים איז דאך א דריטל וועלט, אויב אזוי, ווי אזוי האבן די אונטערשטע וואסערן זיך בארוהיגט ווען דער אויבערשטער האט זיי געזאגט אז מען וועט זיי נוצן אויף ניסוך המים, און אויף זאלץ פאר די קרבנות?

ענטפערט דער "שפת אמת", אז אויב דער מענטש פארשטייט וואס עס מיינט יעדע קלייניגקייט, אפי' ווען ער האט זיך נאר אביסל מתגבר געווען אויף די תאוה, פארשטייט ער אויך די כוונה ווי אזוי דער ים האט זיך בארוהיגט פון דריי לוגין אדער איין לוג, אדער פון זאלץ אויפ'ן קרבן, ווייל מיט א קלייניגקייט, אז מ'ברעכט זיך אפילו אביסל, קען דער מענטש ווערן אן אנדערער מענטש. ממילא איז דער ים בארוהיגט געווארן אפילו מיט דריי לוגין וואסער פאר ניסוך המים און זאלץ פאר די קרבנות, ווייל מיט דריי לוגין איז דער ים שוין מער נישט דער זעלבער ים, עס איז שוין נאנט צום אויבערשטען.

אש תמיד תוקד על המזבח - מיטנעמען כוחות אויף שפעטער

אויפ'ן פסוק אין פרשת צו (ו, ז) "אש תמיד תוקד על המזבח לא תכבה", ווערט דערציילט

(מובא בספר י"ג אורות ח"א), אז הרה"ק רבי יוסף האלבערשטאם זצ"ל פון קשאנא (א זון פון הרה"ק רבי דוד מקשאנא זצ"ל) איז אמאָהל געזעסן ביי זיין

עס איז ידוע דאָס וואָרט פון בעל שם טוב הק' זי"ע (מובא בספה"ק צפנת פענח, אורח לחיים פרשת לך, ועוד) אויף די ווערטער פון דער גמרא (שבת עה). שוחט משום מאי מחייב, אויף וועלכע מלאכת שבת איז דער שוחט חייב, רב זאגט אלס די מלאכה פון צובע, און שמואל זאגט אלס די מלאכה פון נטילת נשמה. זאגט רש"י: "אשוחט דעלמא קאי". זאגט דער בעל שם טוב, אז דאָס מיינט מען דעם יצר הרע, וואָס ער שחט ליידער די גאנצע וועלט, איבעררעדנדיג מענטשן צו טוהן עבירות רח"ל. שמואל זאגט, משום נטילת נשמה, דער יצר הרע נעמט צו די נשמה פון די מענטשן רח"ל, דורך דעם וואָס זיי טוהן עבירות. רב זאגט, אז דער יצר הרע וועט לעתיד לבא גע'משפט ווערן צוליב דעם וואָס ער פארבט די מצוות אויף עבירות, און עבירות אויף מצוות. ער רעדט איין דעם מענטש אויף אן עבירה אז עס איז א מצוה, און אויף א מצוה אז עס איז אן עבירה. ער מאַכט א שפיל, און פארבט אפ אלעס מיט זיינע ליגענס.

דער "חובות הלבבות" שרייבט (שער יחוד המעשה, פרק ה') "אתה ישן לו והוא ער לך", דו שלאָפסט, און דער יצר הרע איז וואָך, דורך צו מאַכן זינדיגן. ער שלאָפט נישט.

די כוונה דערפון איז, "הוא ער לך" - דער יצר הרע איז וואָך צו מאַכן דעם מענטש זינדיגן ח"ו, ווייל "אתה ישן לו", דערפאר ווייל דו שלאָפסט א טיפן שלאָף, קען דער יצר הרע זיך מתגבר זיין אויף דיר. מען דאָרף זיך אויפכאַפן פון טיפן שלאָף, ווי שלמה המלך ע"ה זאגט (משלי ו, ד): "אל תתן שינה לעיניך ותנומה לעפעפך".

די חז"ל זאָגן (תק"ז תיקון ה') אז ווען די וועלט איז באַשאַפן געוואָרן, האָבן די אונטערשטע וואָסערן געוויינט, "אנן בעינן למיהוי קמי מלכא",

אַראַפלאָזן די "היץ" פון גשמיות, און פארשטיין אז אלעס איז "מזויף", און אזוי וועט פאר איהם זיין לייכטער מקיים צו זיין דעם "אדם כי יקריב מכם".

אין און "איינמאָהל" איז נישט גענוג, דאָס פאַרלענדט דעם מענטש ח"ו ("עמד עלינו לבלותינו").

כי כל שאור וכל דבש - גאווה און כעס טויגן נישט אפ"י ווען מען מיינט לשם שמים

הרה"ק רבי חיים חייקל זצ"ל פון האמדורא, האָט געזאָגט אויפ'ן פסוק אין דער היינטיגער סדרה (ב, יא) "כי כל שאור וכל דבש לא תקטירו ממנו אשה לה", זייערטייג און האָניג טאָר מען נישט מקטיר זיין פאַרן באַשעפער אַלץ אַ קרבן. "שאור" איז אַן אויפגעבלאָזענער טייג, דבש, האָניג, קומט פון בינען, און די גמרא זאָגט אַז אַ בין האָט "עכס", וואָס איז די זעלבע אותיות ווי "כעס". איז דער פסוק מרמז, "כי כל שאור" - גאווה, אַן אויפגעבלאָזענער טייג, "וכל דבש", וואָס האָט אין זיך "עכס" וואָס איז די זעלבע אותיות ווי "כעס" - "לא תקטירו ממנו אשה לה", די צוויי זאכן, גאווה און כעס, טויגן נישט אַפילו ווען מ'מיינט עס לשם שמים.

אַזוי שטייט אויך אין ספר "אהבה בתענוגים" (אבות פ"ה, מ"א) להגה"ק רבי אברהם אזולאי זצ"ל (דער זיידע פונעם חיד"א ז"ל), אויף די ווערטער פון דער משנה "קשה לכעוס ונוח לרצות, חסיד. נוח לכעוס וקשה לרצות, רשע", דער וואָס עס איז שווער איהם צו ברענגן לכלל כעס, און ער לאָט זיך שנעל איבערבעטן דער איז אַ חסיד, דער וואָס ווערט אָבער שנעל אויפגערעגט, און ער לאָט זיך נישט איבערבעטן דער איז אַ רשע. פרעגט דער "אהבה בתענוגים", וואס איז דער חידוש פון דעם, פאַרוואָס דאָרף אונז די משנה דאָס לאָזן הערן?

ענטפערט ער, אַז מ'וואָלט געקענט מיינען אַז אַ חסיד איז נאָר דער מענטש וואָס קומט קיינמאָהל נישט צו לכלל כעס, אָבער אַ מענטש וואָס קען זיך אַמאָהל בייזערן, אַפילו אויב עס איז "קשה לכעוס", אָבער אַ חסיד איז ער נישט. לערנט

זיידן, דעם צאָנזער רב זי"ע, אין דרויסנדיגן צימער, און איבערגעזאָגט אַ תורה וואָס ער האָט געהערט פון זיין שווער, הרה"ק רבי מענדעלע גלאָגובער זצ"ל (א זון פון הרה"ק הרבי ר' אשר'ל מראַפשיץ זי"ע).

פונקט דעמאָלס איז דער צאָנזער רב זי"ע אַרויסגעקומען פון צימער, און געהערט ווי זיין אייניקל, רבי יאָסעלע, זאָגט נאָך אַ תורה פון זיין שווער דעם גלאָגובער, האָט דער צאָנזער רב געזאָגט:

- האָרד-זשע (הערט צו) תורה-זאָגן, איך וועל אייך זאָגן אַ תורה... "אש תמיד תוקד על המזבח לא תכבה". "אש" - אַ פייער. "תמיד" - שטענדיג, "תוקד" - זאָל ברענען. "על המזבח" - אויפ'ן האַרץ פון מענטש (אינעם פנימיות פונעם האַרץ, וואו ער שחט דעם יצה"ר). "לא תכבה" - אויך ווען מ'גייט ח"ו אַוועק פון אַן עבירה...

דאָס הייסט, מ'זאָל נישט צולאָזן אַז די עבירה זאָל גורם זיין אַז דאָס התלהבות אין זיין האַרץ זאָל זיך אויסלעשן ח"ו, נאָר מ'זאָל אָנגיין מיט עבודת השם, און זיך נישט מייאש זיין ח"ו.

מיר זאָגן אין דער הגדה של פסח "שלא אחד בלבד עמד עלינו לבלותינו", נישט נאָר איין פאָלק איז געשטאַנען אויף אונז צו פארלענדן ח"ו. קען מען זאָגן בדרך רמז, דער יצר טוב רעדט-צו דעם מענטש ער זאָל טוהן גוטס, עפענען אַ גמרא און לערנען, פאַרמאָכן די אויגן ווען עס קומט אַ ראי' אסורה, וכדומה. זאָגט דער יצר הרע צום מענטש: "אָבער שפעטער וועסטו דאָך ממילא צוריקפאלן?!". זאָגט דער יצר טוב: גוט, אָבער איינמאָהל איז אויך כדאי, אַפילו אויף אַ קורצע צייט איז כדאי צו טוהן די מצוה. זאָגט דער יצר הרע: "אין מאָהל איז נישט גענוג".

אויף דעם זאָגט דער בעל הגדה: "שלא אחד בלבד", דאָס וואָס דער יצר הרע רעדט דיר

פרשת זכור - אינזין האבן מחיית עמלק ביי
יעדע מצוה

דער "בית אהרן" שרייבט (פורים, דף סו.) "כל איש
ישראל, כל מה שהוא עושה, צריך להיות
(כוונתו) שבזו העשייה יתמחה הזכר של עמלק".
יעדער איד, ביי יעדע זאך וואָס ער טוט, דאַרף
ער אין זינען האָבן אַז מיט דער דאָזיגער מעשה
זאָל אויסגעמעקט ווערן דער אָנדענק פון עמלק.
"וכאשר יהיה נזר בזה כל בר ישראל, אזי בטוח
אני אשר חיש מהר יהיו פטורים מכל הצרות". און
אַז יעדער איד וועט זיין געוואָרענט אין דעם, בין

אונז די משנה, אַז אַפילו דער "קשה לכעוס" איז
אויך בגדר פון אַ חסיד, ווייל אַ מענטש איז נישט
קיין מלאך, און מען דאַרף אַרבייטן אויף שבירת
המדות. מ'דאַרף אָבער אויך געדענקען אַז "קשה
לרצות" איז אויך אַ רשע. נישט נאָר איינער וואָס
ווערט בכלל נישט איבערגעבעטן איז אַ רשע, נאָר
אויך דער "קשה לרצות" איז אַ רשע רח"ל.

די צדיקים פון סלאָנים פלעגן זאָגן, דער מהות פון
המן הרשע איז (אסתר ג, ה) "וימלא המן חימה",
יעצט קען מען נישט רעדן מיט איהם, ווייל ער איז
אין כעס!"

יז. דער "אהבה בתענוגים" שרייבט דאס לשון: "שזה (מי שקשה לכעוס ונזר לרצות) ייקרא חסיד, לפי שמי
שלא יכעוס כלל נקרא מלאך".

יח. עס האָט דערציילט אַ זוהן פון הגה"ח רבי זלמן בריזל זצ"ל, אַז אַמאָהל פסח ביינאָכט פאָרן סדר,
האָט אַן אייניקל פון רבי זלמן אַרומגעטאַנצען אין שטוב, און אַזוי טאַנצנדיג האָט ער צובראָכן די
מצות. אָבער אַנשטאט זיך צו בייזערן, האָט רבי זלמן בריזל געזאָגט:

- רבונו של עולם, איך דאַנק דיר פאַר די זיסע אייניקלעך וואָס דו האָסט מיר געגעבן!

דער לימוד פון די מעשה איז, אַנשטאט זיך צו בייזערן אויפ'ן אייניקל אַז ער האָט איהם צובראָכן די
מצות אין דער סדר נאָכט, האָט ער געדאַנקט דעם אויבערשטען פאַר די זיסע אייניקלעך וואָס ער האָט
איהם געגעבן.

נישט נאָר ווען עס ווערט געבוירן אַן אייניקל דאַרף מען דאַנקען דעם אויבערשטען דערפאַר, נאָר אויך
ווען דאָס דאָזיגע אייניקל צוברעכט דינע מצות, דאַרפסטו אויך דאַנקען דעם אויבערשטען פאַר דעם
אייניקל וואָס ער האָט דיר געגעבן.

אַ יונגערמאַן אין ירושלים, וואָס האָט חתונה געהאַט צוויי וואָכן פאַר פסח, האָט געפונען אין דער
סדר נאָכט אַ ווייזל אין די זופ. האָט ער זיך געשריגן אויף זיין נייע פרוי, אַז די גאַנצע קוך איז טריפה,
און צוגעגעבן אַז ער וויל גיין מיט איר צום רב, הגאון רבי שמואל סאַלאַנט זצ"ל, טראַכטנדיג אַז רבי
שמואל סאַלאַנט וועט איהם געבן גערעכט קעגן איר, היתכן, זי האָט נישט אַכטונג געגעבן אַז ס'זאָל
נישט פאַסירן אַזאַ מכשול!

ווען דער גאון רבי שמואל סאַלאַנט האָט געהערט וואָס דאָ האָט פאַסירט, האָט ער געפרעגט דעם
נייעם יונגערמאַן, ווען ער האָט חתונה געהאַט. ווען ער האָט געענטפערט אַז ס'איז אינגאַנצן צוויי וואָכן
פון דער חתונה, האָט דער גאון רבי שמואל סאַלאַנט איהם געזאָגט ער זאָל איהם דערלאַנגען זיין
שטריימעל. רבי שמואל האָט אויסגעשאַקלט דעם שטריימל, און עס זענען אַראָפּגעפאַלן אַ סאָך
ווייזלעך... האָט זיך אַרויסגעשטעלט, אַז פאַר די חופה האָט מען באַוואָרפן דעם חתן מיט ווייזלעך, און
ער האָט נישט בודק געווען דעם שטריימל פאַר פסח, און פון די ווייזלעך איז איינס אַריינגעפאַלן און
זיין זוף...

אַרבייט זיין, "וקוץ ודרדר", דער שפיץ פון די דל"ת וואס איז אַנדערש פון רי"ש, די נקודה, דאָס איז דער עיקר עבודה פון אַ איד אויף דער וועלט - איבערצודרייען פון "אחר" צו "אחד" - דורך אמונה אין השגחה פרטית.

דער חילוק אין צאָהל צווישן ד' (4) און ר' (200) איז 196 (קו"ץ). זאָגט דער פסוק "וקוץ ודרדר" - דער קו"ץ (196) וואָס דאָס איז דער אונטערשיד צווישן ד' און ר' ("דרדר"), "תצמיח לך", דאָרף דער מענטש אויפֿשפּראַצן און איינוואַרצלען אין זיין מח און האַרץ.

על דרך זה, טייטשט דער "מנחת יצחק" (פרשת תרומה, עמוד ש"י)³ דעם פסוק (שמות יז, טז) "מלחמה לה' בעמלק מו"ר ד"ר", דער אַרבעט פון דער מענטש איז איבערצודרייען פונעם רי"ש ("אחר") צו אַ דל"ת ("אחד"), ווייל עמלק האָט דאָך געוואָלט אַריינברענגען אין אידן די כפירה צו מיינען אַז אַלעס איז אַ "מקרה", עס האָט זיך פונקט אַזוי געטראָפֿן.

דעריבער איז דאָס די מלחמה קעגן עמלק, "מדר דר", צו מאַכן פון דעם "אחר" אַן "אחד", אַז אַלעס איז פון דעם אויבערשטען. דאָס

איך זיכער אַז ער וועט שנעל פטור ווערן פון אַלע זיינע צרות.

מלחמה לה' בעמלק מדר דר - גלייבען אז עס נישט דא קיין מקרה

דער "בני יששכר" טייטשט (אדר, מאמר ב', שקל הקודש, אות י', וכ"כ בספרו אגרא דכלה פ' בראשית) דעם פסוק (בראשית ג, יח) "וקוץ ודרדר תצמיח לך" וגו'. ווען אדם הראשון האָט געגעסן פון עץ הדעת, איז געוואָרן אַן עירבוב, אַ אויסמישונג צווישן טוב און רע. אינעם פסוק "שמע ישראל ה' אלקינו ה' אחד" (דברים ג, ד) [וואָס איז מרמז אויף אמונה אין השגחה פרטית, אַז דער באַשעפער פירט די וועלט], איז דאָ אַ גרויסע דל"ת אין וואָרט "אחד". אין פסוק (שמות לד, יד) "כי לא תשתחוה לאל אחר", איז דאָ אַ גרויסע רי"ש. דער דאָזיגער פסוק איז מרמז אויף אמונה אין טבע, וואָס מענטשן מיינען אַז אַלעס איז בדרך הטבע, דאָס איז אַ בחינה פון עבודה זרה - אל אחר.

דער חילוק צווישן דעם אות דל"ת און דעם אות רי"ש, איז נישט מער ווי דער קוץ, דער שפיץ פון אויבן. האָט דער אויבערשטער געזאָגט פֿאַר אדם הראשון נאָכ'ן חטא, יעצט וועט דיין הויפט

יט. לויט די ווערטער פון "בית אהרן", פלעגט הגה"ח רבי זלמן בריזל ז"ל זאָגן בעת'ן מקיים זיין אַ מצוה, "ימח שמו", מיט די כוונה אויף עמלק. אַמאָהל ווען ער איז אַרויסגעקומען פון מקוה, ווען ער האָט צוגעבונדן זיינע שיק, האָט ער זיך צעשריגן: "ימח שמו, ימח שמו!".

האָט אַ איד וואָס איז דאָרט געשטאַנען, געפרעגט רבי זלמן'ען פֿאַרוואָס ער שעלט, אָדער ווער ווייסט צו עס האָט נישט עפעס פֿאַסירט מיט רבי זלמן'ען... האָט רבי זלמן געזאָגט:

- זאָרג זיך נישט, עס האָט גאָרנישט פֿאַסירט מיט מיר... נאָר וויבאַלד עס ווערט גע'פסק'ענט אין שולחן ערוך (או"ח סימן ב' סעיף ד') אַז מען דאָרף צובינדן די שיק אויף אַ געוויסן אופן, און דער "בית אהרן" שרייבט דאָך אַז ביים טוהן אַ מצוה דאָרף מען אין זינען האָבן אויסצומעקן דערמיט דעם זכר פון עמלק ימש"ו, וועגן דעם שריי איך אויס: "ימח שמו"!

כ. ובספרו מנחת יצחק (פרשת ויקרא) הביא פירוש זה בשם הייטב לב פרשת דברים עה"פ ראה נתן ה"א לפניך וגו'.

כא. אַזוי שטייט אין מדרש (אסתר פ"ח, ה) אויפ'ן פסוק (אסתר ד, ז) "ויגד לו מרדכי את כל אשר קרהו", "אמר להתך, לך אמור לה (לאסתר) בן בנו של "קרהו" בא עליכם, הדא הוא דכתיב (דברים כה, יח) "אשר קרך בדרך".

דער פרשה קוואַל - ויקרא - זכור

קדושה אַ גרויסע שפע אויף דער וועלט, פאַר אידישע קינדער.

דער הסבר דערפאַר איז - זאָגט רבי צדוק ווייטער, ווייל די גמרא זאָגט (מגילה ו.) אויפ'ן פסוק (יחזקאל כו, ב) "אמלאה החרבה", "אם מלאה זו חריבה זו" וכו', יעקב און עשו זענען קיינמאל נישט ברום המעלה אין דער זעלבער צייט, "כשזה קם, זה נופל", ווען יעקב אבינו הייבט זיך אויף, ליידט עשו אַ מפלה.

דעריבער, ווען מ'לייענט פרשת זכור, און מען בעהט פון דעם אויבערשטען ער זאָל אויסמעקן עמלק און זיינע קינדער, איז דער זמן מסוגל פאַר אידישע קינדער זיך צו מערן, און זוכה צו זיין צו קינדער עוסקים בתורה ובמצוות, אמן.

איז אויך דער ענין פון "סדר" נאכט אין פסח, סדר ראשי תיבות ס'וד ד'לת ר'יש. דער סוד פון איבערדרייען די רי"ש צו אַ דל"ת - "וידעתם כי אני ה'"^{כב}.

שבת זכור - אַ סגולה אויף קינדער

הרה"ק רבי צדוק הכהן פון לובלין זי"ע שרייבט (דברי סופרים, אות כט, ד"ה וידוע) "אז הזמן לפעול בקדושה לזרע יעקב הולדת בנים חיים וקיימים לעד, וכך קבלתי, כי בפרשת זכור שקורין לעמלק 'תמחה', מסתמא בקדושה נגדו ריבוי והוספה ושפע בניה". ווען מען לייענט פרשת זכור, איז דער זמן צו פועל'ן אַז עס זאָלן געבוירן ווערן לעבעדיגע אידישע קינדער, ווייל ווען מען לייענט "תמחה את זכר עמלק", ווערט פאַרמערט ביי די

כב. הרה"ק רבי אברהם יעקב זצ"ל פון סאַדיגורא, בעמח"ס "אביר יעקב" (אויף וועמען דער גערער רבי, הרה"ק בעל בית ישראל זצ"ל, האָט געזאָגט ביי זיין לויז אַז "אויב דער סאַדיגערער רבי האָט געהאַט אַ מנין חסידים, בין איך איינער פון זיי!"), האָט געוואוינט אין תל אביב, נישט ווייט פון דער "יבנה שוהל". ער האָט זיך געפירט צו קערן די גאָס אין פאַרנט פון זיין בית המדרש, יעדן טאָג.

די סיבה דערפון איז געווען, ווייל אין חודש אדר שנת תרח"ץ, ווען די דייטשן ימ"ש האָבן אָקופירט עסטרייך, האָבן זיי באַפוילן די אידן פון ווען צו קערן די גאָס, האָט דער סאַדיגערער רבי מקבל געווען אויף זיך, אַז אויב ער וועט זוכה זיין געראַטעוועט צו ווערן פון די רשעים און אַרױפקומען קיין ארץ ישראל, וועט ער קערן די גאָס אין ארה"ק, כמאמר הכתוב (תהלים קב, טו) "כי רצו עבדיך את אבניה, ואת עפרה יחוננו".

דערציילט מען, אַז ווען דער סאַדיגערער רבי האָט - אויפ'ן באַפעל פון דעם נאָצי ימ"ש - געדאַרפט קערן די גאָס, האָט ער געזאָגט:

- רבוננו של עולם! דער גוי (וואס הייסט מיך קערן די גאָס) איז דיינער! איך, דער איד (להבדיל) בין אויך דיינער! דער בעזים איז אויך דיינער, און אויך די גאָס איז דיין גאָס. קומט אויס, אַז "דיין גוי, האָט באַפוילן פאַר דיין איד, צו נעמען דיין בעזים, און קערן דיין גאָס", און דערפאַר טוה איך עס מיט אַ פרייליך האַרץ, ווייל אַלעס איז דיין. (ער האָט געמיינט צו זאָגן, "איך טוה עס נישט פאַר'ן גוי, נאָר פאַר'ן באַשעפער).

דער לימוד לענינינו: מיר אַלע האָבן אַ "גוי", און אַ "גאָס", און אַ "בעזים", און אַ "איד", מיר פאַרגעסן אָבער אַז דער גוי און דער "איד" און דער "בעזים", און די "גאָס" - אַלעס איז דעם אויבערשטען'ס!

שזוב ניתע להשיג !

נערך ונלקט
מתוך תוכן
דברי שיחותיו של
מורינו הגה"צ
רבי אברהם אלימלך
בידרמן שליט"א



הפצה: היכלי תורה
1800-22-55-66

ניתן להשיג בכל חנויות הספרים